



גאווערנער קעטי האקול

אויף תיכף ארויסצוגעבן: 1/16/2024

**גאווערנער האקול מוטיגט ניו יארקער זיך צו גרייטן פאר לעצטע לעיק אפעקט שניי שטורעם,
ערווארטעט צו באטרעפן טיילן פון מערב און צפון ניו יארק**

**באפעלאו און וואטערטאון מעטרא געגנטער קענען זען ביז אזויפיל ווי צוויי צו דריי פיס פון לעיק
אפעקט שניי זאמלונג ביז אריין אין דאנערשטאג**

די געדעכטסטע שניי וועט פאלן מיטוואך מיט שניי ראטעס פון 2-4 אינטשעס א שעה

**וועטער אויסקוקן צייגן א מילדערע וועטער ווי פון פאריגע ענדע וואך'ס שווערע שטורעם, ניו
יארקערס זענען געמוטיגט צו גוט נאכקוקן וועטער אויסקוקן**

ניו יארקער קענען זיך איינשרייבן פאר עמערדזשענסי אלערטס דא

גאווערנער האקול האט היינט געמוטיגט ניו יארקער זיך צו גרייטן פאר נאך א לעיק אפעקט שניי שטורעם וואס איז פארגעשאצט צו ברענגען צווישן איינס ביז דריי פיס שניי אין געגנטער אין מערב און אין צפון ניו יארק, ספעציעל נעבן לעיק עריע און אנטאריא, אנגעהויבן פון דינסטאג נאכמיטאג און אריינציענדיג ביז דאנערשטאג נאכט. אין מערב ניו יארק, איז די העכסטע שניי ערווארטעט צו פאלן אין די באפעלאו מעטרא געגנט און וועט זיין די מערסטע געדעכט אויף מיטוואך מיט ראטעס פון ביז 2-3 אינטשעס א שעה. אין צפון ניו יארק, איז די העכסטע שניי ערווארטעט צו פאלן אין די וואטערטאון געגנט, טאג היל, און צפון אסוועגא קאונטי, און וועט אויך זיין די מערסטע געדעכט אויף מיטוואך מיט שניי ראטעס צומאל פון 2-4 אינטשעס א שעה. ווינטן זענען ערווארטעט צו בלאזן אויף ביז 35-40 מיילן א שעה, ספעציעל מיטוואך, וואס וועט מאכן בלאזעדיגע און פליענדיגע שניי סיי אין מערב און אין צפון ניו יארק געגנטער. ווינט פראסטן זענען ערווארטעט צו אריינפאלן אין די נעגאטיווע אדער נידריגע איינציגע ציפערן נומערן פאר עטליכע טעג, אריינציענדיג אין זונטאג. די צאמסטעל פון ווינט, שניי און געפרוירענע טעמפעראטורן וועט ווארשיינליך מאכן די גאסן געפארפול, דערפאר זאלן דרייווערס זיך אפהאלטן פון פארן אויב עס איז נישט וויכטיג, ספעציעל אויף מיטוואך. די לעיק אפעקט שניי שטורעם וועט אויך צוברענגען צו קורצשלוסן אין געוויסע ערטער.

"כאטש די קומענדיגע כוואליע פון וועטער איז נישט ערווארטעט צו זיין אזוי שעדליך ווי די שטורעם פאריגע ענדע וואך, זאל ניו יארקער נאך אלס זיין צוגעגרייט, " האט גאווערנער האקול **געזאגט**. "אונזערע סטעיט אגענטורן ארבעטן ווייטער ארום דעם זייגער צו נאכפאלגן וועטער אומשטענדן, רייניגן די גאסן און ארויסהעלפן געגנטער. מיין הויפט פריאריטעט איז צו האלטן ניו יארקער פארזיכערט."

ניו יארקער ווערן געמוטיגט זיך צו איינשרייבן צו באקומען עמערדזשענסי אלערטס דורכ'ן זיך איינשרייבן פאר NY Alert אויף <https://alert.ny.gov>, אן אומזיסטע סערוויס וואס שיקט קריטישע עמערדזשענסי

אינפארמאציע צו אייער סעלפאון אדער קאמפיוטער. פאר א פולע ליסטע פון וועטער אלערטס און פאראויסזאגונגען, באזוכט די וועבזייטל פון די נאציאנאלע וועטער סערוויס (National Weather Service) אויף <https://alerts.weather.gov>

אגענטור אקטיוויטעטן

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס

די דיוויזיע האט אקטיוויזירט די סטעיט'ס עמערדזשענסי אפעראציעס צענטער אין אלבאני צו קאארדינירן די סטעיט'ס רעאקציע צו די שווערע וועטער שטורעם. די אפיס פון עמערדזשענסי פארוואלטונג (Office of Emergency Management) שטייט אין פארבינדונג מיט לאקאלע איינהייטן און איז גרייט צו ערמעגליכן פארלאנגען פאר הילף, און סטעיט געצייג קאמערן זענען גרייט ארויסצושיקן שטאב מיטגלידער און עמערדזשענסי רעאקציע זאכן און שעלטער געצייג לויט ווי עס פעלט אויס.

ניו יארק סטעיט טראנספארטאציע דעפארטמענט

די דעפארטמענט פון טראנספארטאציע פאלגט נאך פאראויסגעזאגטע וועטערן און גרייטן זיך צו רעאגירן מיט איבער 3,720 סופערווייזערס און ארבעטער. אלע פעלד שטאב מיטגלידער זענען גרייט אריינצושפרינגען און רעאגירן. אלע שטובער אין אפעקטירטע געגנטער וועלן בלייבן מיט מאנשאפטן גרייט פאר אפעראציעס 24/7 מיט אפערעיטארס, סופערווייזערס, און מעכאניקערס דורכאויס די גאנצע געשעעניש, און פריאריטעט רייניגונג אפעראציעס. צו שטיצן רעאקציע און אנגייענדע רייניגונגס אפעראציעס, שיקט דער דעפארטמענט ארויס נאך 16 אפערעיטערס, 2 סופערווייזערס, צוויי שניי בלאזערס, און פיר שליטן מיט שניי בלאזערס באהאפטן דערצו און טרעילערס צו מערב ניו יארק. דאס איז אין צוגאב צו די שטאב מיטגלידער און געצייג וואס איז שוין פריער ארויסגעשיקט געווארן צו די ראיאן פאר דעם שטורעם, וואס האט אריינגערעכנט 74 שטאב מיטגלידער, אריינרעכענענסיג נאך 54 אפערעיטערס, 11 סופערווייזערס, זעקס געצייג טרענירער, צוויי אינצידענט קאמאנד סופארט ספעציאליסטן און איין זיכערהייט פארטרעטער; אינאיינעם מיט 25 גרויסע שארער טראקס, דריי גרויסע שניי בלאזערס, צוויי לאודערס און א גרעידער.

די צאלן פון עקוויפמענט אריבער די סטעיט זענען ווי פאלגנד:

- 1,612 גרויסע שארער טראקס
- 152 מיטעלמעסיגע דוטי שארערס
- 51 טאָ שארערס
- 38 שניי בלאזערס
- 341 גרויסע לאודערס
- 20 גרעידערס

פאר די לעצטע ריזע אינפארמאציע, זאלן דרייווער רופן 511 אדער באזוכן <https://www.511ny.org> אדער די טעלעפאן וועבזייטל אויף [m.511ny.org](https://www.511ny.org), ניו יארק סטעיט'ס אפיציעלע טראפיק און ריזע אינפארמאציע מקור.

טרו-וועי אויטאריטעט

די טרו-וועי אויטאריטעט איז גרייט צו רעאגירן צום לעיק אפעקט ווינטער שטורעם אין מערב ניו יארק מיט 700 אפערעיטארס און סופערווייזערס אוועילעבל איבער די סטעיט. די אויטאריטעט פירט אריבער נאך שטאב מיטגלידער און שניי רייניגונג געצייג פון די סירעקיוס, אלבעני און ניו יארק אפטיילונגען צו שטיצן שניי און אייז אפעראציעס אין מערב ניו יארק. שטאב טוט יעצט נאכקוקן די שטורעם גאנג און נאך אפערעיטערס און געצייג שטייען גרייט און וועלן ווערן ארויסגעשיקט אויב אומשטענדן פארלאנגען.

די צאלן פון די עקוויפמענט און מיטלען איבערן סטעיט זענען אויסגערעכנט פאלגנד:

- 355 גרויסע און מיטלע שארער טראקס
- 10 טאָ שארערס
- 65 לאודערס
- אומגעפער 118,000 טאן פון זאלץ גרייט

שילדן מיט אנזאג-ענדערונג פעאיגקייטן און סאושעל מידיע ווערן געניצט אויף צו ווארענען דרייווער איבער וועטער אומשטענדן אויף דער טרו-וועי.

די טרו-וועי אויטאריטעט ערמוטיגט מאטאריסטן צו דאָנלאָדען איר [טעלעפאן עפ](#) וואס איז דא צו באקומען אומזיסט אויף איי-פאָון און ענדראָויד כלים. דער עפ שטעלט צו פאר מאטאריסטן דירעקטע עכט-צייטיגע טראפיק אינפארמאציע, לעבעדיגע טראפיק קאמערעס און נאוויגאציע הילף בשעת'ן זיין אויפ'ן וועג. דרייווערס קענען זיך אויך איינשרייבן פאר [TRANAlert](#) אימעילס און נאכגיין [@ThruwayTraffic](#) אויף X פאר די לעצטע טראפיק אומשטענדן לענגאויס דעם טרו-וועי.

דעפארטמענט פון פובליק סערוויס

יוטיליטי פירמעס רעגולירט דורך די דעפארטמענט אוו פובליק סערוויס האבן אומגעפער 5,500 ארבעטער איבער'ן סטעיט גרייט אויסצופירן פארריכטונג און צוריקשטעלונג ארבעט פאר די ווינטער וועטער שטורעם דעם ענדע וואך. DPS אגענטור שטאב מיטגלידער וועלן אכט געבן אויף די ארבעט פון יוטיליטי פירמעס דורכאויס די וועטער געשעעניש און פארזיכערן אז יוטיליטי פירמעס שטעלן צו די נויטיגע מאנשאפטן צו די ראיאנען וועלכע ווערן דאס מערסטע באטראפן. אויב אייער סערוויס ווערט אפגעהאקט, באזוכט די DPS יוטיליטי סערוויס אפשטעלונגען [וועבזייטל](#) פאר טיפס.

ניו יארק סטעיט פאליציי

סטעיט פאליציי האלטן ווייטער אן אויג אויף די וועטער און שיקן ווייטער ארויס נאך טרופערס צו באטראפענע געגנטער לויט ווי עס פעלט אויס. אלע סטעיט פאליציי פאָר-ויל-דרייוו און ספעציעליזירטע וויהיקלס, אריינרעכענענדיג שניי-מאבילן, לופט שיפן, און יוטיליטי טערעין וויהיקלס שטייען גרייט און נויטיגע געצייג ווערן גענוצט פאר באלדיגע אפרוף ווען עס פעלט אויס. אלע עמערדזשענסי עלעקטריציטעט און קאמוניקאציע געצייג ארבעטן גוט.

ניו יארק סטעיט דעפארטמענט פון ענווייראמענטאלע אפהיטונג

DEC עמערדזשענסי מענעדזשמענט איינגעשטעלטע, ענווייראמענטאלע אפהיטונג פאליציי אפיצירן, וואלד רעינדזשערס, און ראיאנישע שטאב מיטגלידער בלייבן אויפן וואך און זעצן פאר צו נאכפאלגן די אנטוויקלנדע סיטואציע און וועטער פארשאצונגען. DEC ארבעט אויס ארויסצושיקן הילפסמיטלען אינאיינעם מיט אגענטור מיטארבעטער און אלע אוועילעבל געצייג צו געצילטע געגנטער אין צוגרייטונג פאר מעגליכע שאדן צוליב די שווערע שניי.

DEC טוט דערמאנען די וועלכע זענען פאראנטווארטליך פאראוועקנעמען און אפפירן שניי אויסצופאלגן די בעסטע וועגן צו העלפן פארמיידן פארפלייצונגען און פארמינערן די מעגליכקייט פאר פאלוטענטס ווי זאלץ, זאמד, אוילן, מיסט און אנדער אפפאל אין שניי פון אפעקטירן די וואסער קוואליטעט. אפפירן שניי צו לאקאלע שטראמען און טייכלעך קענען שאפן אייז דאמבעס וועלכע קענען גורם זיין פלייצונגען אין דערנעבנדע ערטער. פובליק און פריוואטע שניי שארער דרייווערס זאלן זיין באוואוסטזיניג איבער די

זיכערהייט אנגעלעגנהייטן דורכאויס און נאך ווינטער שטורעמעס. נאך אינפארמאציע איז פארעפנטליכט אויף https://extapps.dec.ny.gov/docs/water_pdf/togs5111new.pdf.

ניו יארק סטעיט אפיס פון פארקס, פארוויילונג און היסטאריע אפהיטונג
ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. רעאגירונג געצייג ווערט אנגעפילט, איבערגעקוקט און צוגעגרייט פאר שטורעם רעאגירונג באנוץ. סטעיט פארקס האט סאויער מאנשאפט אין מערב ניו יארק און די צפון קאנטרי גרייט צו ארויסגיין פאר מעגליכע שאסיי רייניגונג אפעראציעס.

זיכערהייט טיפס ווינטער וועטער

- גיבט זיך אפ מיט שניי שארן עקוויפמענט. נוצט שטיינער זאלץ צו צולאזן די אייז אויף ערטער ווי מענטשן גייען, און זאמד צו פארבעסערן טרעקשאן.
- גרייט אן אייער היים פאר די ווינטער און האט יערליכע אינספעקציעס אויף הייצונג מאשינען.
- אויב איר נוצט הייצונג אויל, מאכט זיכער אז איר האט גענוג.
- האט זיכערע, עמערדזשענסי הייצונג עקוויפמענט גרייט צו נוצן, און נוצט עס לויט די פירמע'ס אנווייזונגען.
- אינסטאלירט און קוקט איבער רויכער אלאראמען.
- באשיצט וואסער רערן פון פארפרוירן ווערן.

פארן אין ווינטער וועטער

עטליכע פון די וויכטיגסטע עצות פאר זיכערע דרייווען רעכענען אריין:

- דרייוו'ט נישט אויב עס איז נישט וויכטיג.
- אויב איר מוז פארן, מאכט זיכער איר האט די וויכטיגסטע חפצים אין אייער קאר ווי דאכענעס, א שאוועל, פלעשלייט און איבעריגע באטעריעס, נאך ווארעמע קליידונג, א סעט פון טייער-טשעינס, באטערי בוסטער קעבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.
- אויב איר האט א סעלפאן אדער אנדערע קאמיוניקאציע מיטל ווי א טו-וועי ראדיאו אוועילעבל, דאן האלט די באטעריעס גע'טשארדזש'ט און האלט עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
- די פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע צוזאמשטויסונגען. בעפאר זיך זעצן הינטערין רעדל, מאכט זיכער אז אייער קאר איז אפגערוימט פון אייז און שניי; קענען גוט זעהן איז גאר וויכטיג צו קענען גוט דרייווען. פלאנירט אייערע סטאפס און לאזט איבער גענוג פלאץ צווישן אנדערע קארס. זיין עקסטערע באווארנט און געדענקט אז שניי-בערגלעך קענען באהאלטן הינטער זיך קלענערע קינדער. האלט אייביג אייער שנעלקייט צוגעפאסט צו די שאסיי און וועטער אומשטענדן.
- עס איז וויכטיג פאר דרייווערס אויף אלע וועגן אנצומערקן אז שניי-שארער-טראַקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, א פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אפטמאל אויף אינטערסטעיט הייוועיס וועלן שארער-טראַקס אפעריין איינס נעבן צווייטן, וויבאלד דאס איז די מערסט-וויקזאמע און זיכערסטע אופן אפצורוימען עטליכע לעינס אויף א מאל.

- דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטער'ן שארער-טראַק קען שטארק רעדוצירן זעענדיגקייט אדער פאראורזאכן ווייט-אַוט אומשטענדן. דרייווערס זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן. פרובירט קיינמאל נישט צו באכאפן א שניי שארער בשעת עס ארבעט.

קורצשלוסן פלאנירונג:

- אויב איר נוצט מעדיציניען וואס דארפן א פרידזשידער, קענען מערסטנס פון זיי געהאלטן ווערן אין א פארמאכטע פרידזשידער פאר עטליכע שעה אן קיין פראבלעם - מאכט זיכער מיט אייער דאקטער אדער אפטייקער.
- אויב איר האט פלאץ אין אייער פרידזשידער אדער פריזער, נעמט אין באטראכט די געדאנק פון אנפולן פלעסטיק קאנטעינערס מיט וואסער, לאזנדיג אן אינטש ליידיג אין יעדע איינס-דאס וועט העלפן האלטן עסן קאלט אין פאל פון א קורצשלוס.
- פלאנירט וויאזוי צו האבן א צווייטע וועג צו קאכן, אזויווי א קעמפ אויוון אדער דרויסנדיגע גריל. פאלגט אויס די פאסיגע זיכערהייט אנווייזונגען עס צו נוצן אינדרויסן פון שטוב.
- נעמט אין באטראכט צו קויפן א גענעראטור און פאלגט נאך די אנווייזונגען פאר'ן עס נוצן אינדרויסן פון אייער שטוב. איידער איר אינסטאלירט א גענעראטור, מאכט זיכער זיך צו ריכטיג אפהאקן פון אייער יוטיליטי עלעקטרישע סערוויס. אויב מעגליך, ברענגט א קוואליפיצירטע עלעקטרישען צו אינסטאלירן אייער גענעראטור.
- האלט גרייט איבריגע דעקעס, מאנטלען, הוטן, און הענטשיקעס זיך צו האלטן ווארעם.
- אויב איר האט א קאמפיוטער, האלט אין איין בעק'אפ'ען פיילס און אפערעיטינג סיסטעמען.
- לעשט אויס אלע קאמפיוטערס, מאניטארס, און אנדערע דעוויסעס ווען איר נוצט עס נישט.
- אויב איר האט אן עלעקטרישע גאראדזש טיר עפענער, טרעפט די פיזישע עפענער מיטל, און לערנט זיך וויאזוי עס צו נוצן.
- אויב איר האט א טעלעפאן דעוויס אדער סיסטעם וואס דארף עלעקטריציטעט צו ארבעטן, פלאנירט א צווייטע קאמיוניקאציע אזויווי א סטאנדארט טעלעפאן טרייבל, סעלפאון, אדער ראדיא.

וואס צו טון אויב די עלעקטריציטעט פארלעשט זיך

- אויסלעשן אדער אומבאהעפטן הויפט עפלייענסעס און אנדערע אויסריכטונגען, ווי צ.ב.ש. קאמפיוטערס, אין פאל פון א צייטווייליגע ענערגיע קראפט אנפלייץ וועלכע קען שעדיגן די כלים. לעשט נישט אויס איין ליכט כדי איר זאלט וויסן ווען לעקטער קומט צוריק. נעמט אין באטראכט צו ניצן סורדזש פראטעקטערס ווען איר ניצט עלעקטראנישע אויסריכטונגען.
- רופט אייער יוטיליטי פראוויידער זיי מודיע צו זיין וועגן דעם אויסלעש און הערט אויס ארטיגע בראדקעסטס פאר אפיציעלע אינפארמאציע. פרעגט אן ביי אייער יוטיליטי פירמע צו הערן די ארטיגע פאררעכטונג סקעדזשולס.
- מאכט זיכער אז שכנים און אנדערע מיט צוטריט אדער פונקציע געברויכן האבן עלעקטריציטעט.
- נוצט נאר פלעשלייטס פאר עמערדזשענסי באלייכטונג - ליכט קענען איינשטעלן א ריזיקע פון פייער.
- האלטס פרידזשידער און פריעזער טירן פארמאכט — רוב עסנווארג וועלכע דארפן געהאלטן ווערן קאלט קענען געהאלטן ווערן זיכערערהייט אין א פארמאכטע פרידזשידער פאר עטליכע

שעה'ן. אן אומגעפנטע פרידזשידער וועט האלטן עסנווארג קאלט פאר בערך פיר (4) שעה. אן אנגעפילטע פריעזער וועט האלטן דער טעמפעראטור פאר בערך 48 שעה.

- ניצט נישט קיין טשאַרקאָול גריל אינעווייניג און ניצט נישט קיין גאז אויוון פאר הייצונג — זיי קענען ארויסגעבן שעדליכע מאסן קארבאן מאנאקסייד.
- האלט זיך ווארעם דורך אנטון עטליכע שיכטן פון קליידונג און פארמינערן וואס מער צו זיין אינדרויסן. זייט פארזיכטיג וועגן קאלטע אנגעשטרענגט סימפטאמען (ווי צ.ב.ש. היפאטערמיע) און זוכט פאסיגע מעדיצינישע הילף אויב ווייזן זיך סימפטאמען.
- פארשפארט צימערן וואס איר דארפט נישט.

צו באריכטן אן עלעקטריציטעט קורצשלוס, רופט:

- Central Hudson : 800-527-2714
- Con Edison : 800-752-6633
- National Grid : 800-867-5222
- NYSEG : 800-572-1131
- O&R : 877-434-4100
- PSEG-LI : 800-490-0075
- RG&E : 800-743-1701

הייצונג זיכערהייט

- נוצט נאר זיכערע מקורות פון אלטערנאטיווע הייצונג ווי א פייערפלעיס, א קליינע גוט אויסגעלופטערטע האלץ אדער קויל אויוון אדער א רוקעוודיגע צימער הייצערס.
- ווען איר נוצט אלטערנאטיווע הייצונג מיטלען ווי א פייערפלעיס, א האלץ אויוון א.ד.ג., מאכט אייביג זיכער אז די רויך ווערט גוט אויסגעלופטערט. פאלגט אייביג אויס די אנווייזונגען פון די פירמע.
- האלט פיר האנגען, האנטוכער און טאפ-האלטערס אוועק פון הייסע אויבערפלאכן.
- האט א פייער עקסטינגווישער און סמאָק דיִדעקטערס און מאכט זיכער אז זיי ארבעטן.
- אויב איר נוצט קעראסין (נאפט) הייצונג אין צוגאב צו אייער רעגלמעסיגע הייצונג אויל, אדער אלץ אן עמערדזשענסי מיטל פאר הייצונג, פאלגט נאך די פאלגנדע זיכערהייט טיפס:
 - פאלגט די אנווייזונגען פונעם פאבריקאנט.
 - נוצט נאר די ריכטיגע אויל פאר אייער יוניט.
 - פילט אן די אויל נאר אינדרויסן און נאר ווען די יוניט איז אפגעקילט.
 - האלט די הייצער צום ווייניגסטנס דריי פיס אוועק פון מעבל און אנדערע אביעקטן וועלכע קענען כאפן פייער.
- ווען איר נוצט די הייצונג, נוצט די אייזענע צודעקן (סעיפגארדס) און לופטערט גוט אויס.

פאר מער ווינטער זיכערהייט טיפס, באזוכט <https://dhses.ny.gov/safety>. פאר אלע נישט-עמערדזשענסי סערוויס געברויכן אין ניו יארק סטעיט איידער, דורכאויס אדער נאך א שטורעם, רופט 211 אדער באזוכט 211nys.org.

איבער די דיוויזיע פון היימלאנד זיכערהייט און עמערדזשענסי סערוויסעס

די [דיוויזיע פון היימלאנד זיכערהייט און עמערדזשענסי סערוויסעס \(Division of Homeland Security and Emergency Services, DHSES\)](https://www.dhses.ny.gov/) שטעלט צו פירערשאפט, קאארדינאציע און שטיצע צו פארמיידן, באשיצן פון, זיך גרייטן פאר, רעאגירן צו, זיך ערהוילן פון און פארמינערן קאטאסטראפעס און

אנדערע נויטפעלער. פאר מער אינפארמאציע, פּאָלאָט @NYSDHSES אויף Instagram, Facebook, און X (וואס פלעגט הייסן Twitter) אדער באזוכט [.dhSES.ny.gov](https://www.dhSES.ny.gov)

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
צו 81336

[זיך ארויסשרייבן](#)